



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៣៤៤ សហវ

ប្រកាស

ស្តីពីការបង្កើតគណៈកម្មាធិការក្រុមការងារបច្ចេកទេស
សំរាប់រៀបចំធ្វើឯកសារចុះបញ្ជីយកម្មក្រុមហ៊ុនជាតិធានារ៉ាប់រងកម្ពុជា

~~លេខ ៣៤៤ សហវ~~

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ២០០៤ ដែលប្រកាសអោយប្រើច្បាប់ធម្មនុញ្ញបន្ថែមសំដៅធានាដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០០/០២ ចុះថ្ងៃទី ២៥ ខែ កក្កដា ឆ្នាំ ២០០០ ដែលប្រកាសឱ្យប្រើច្បាប់ធានារ៉ាប់រង
- បានឃើញអនុក្រឹត្យស្តីពីការធានារ៉ាប់រង លេខ ១០៦ អនក្រ ចុះថ្ងៃទី ២២ ខែ តុលា ឆ្នាំ ២០០១ ដែលណែនាំការអនុវត្តច្បាប់ស្តីពីការធានារ៉ាប់រង
- បានឃើញអនុក្រឹត្យស្តីពីការបង្កើតក្រុមហ៊ុនជាតិធានារ៉ាប់រងកម្ពុជាលេខ ១៣២ អនក្រ. បក ចុះថ្ងៃទី ៣១ ខែ ធ្នូ ឆ្នាំ ២០០១
- បានឃើញលិខិតជូនដំណឹងស្តីពីការរៀបចំធ្វើឯកសារចុះបញ្ជីយកម្មក្រុមហ៊ុនជាតិធានារ៉ាប់រងកម្ពុជាចុះថ្ងៃទី ០១ ខែ មេសា ឆ្នាំ ២០០៥ ។
- បានឃើញភាពចាំបាច់នៃការងារគ្រប់គ្រងអាជីវកម្មធានារ៉ាប់រង

សំរេច

ប្រការ ១ : បង្កើតក្រុមការងារបច្ចេកទេសដើម្បីចរចាលក់ក្រុមហ៊ុនជាតិធានារ៉ាប់រងកម្ពុជា ដែលមានសមាសភាពដូចខាងក្រោមនេះ

| | | |
|------------|-------------------------|-----------|
| ១- ឯកឧត្តម | ហង់ ជួនណារ៉ុន | ប្រធាន |
| ២- លោក | ម៉ឺន ភ័យ | អនុប្រធាន |
| ៣- លោក | ម៉ឺន ធានកុសល | សមាជិក |
| ៤- លោក | ទេត មុនី | សមាជិក |
| ៥- លោក | ម៉ឺន ច័ន្ទីរ័ត្ន | សមាជិក |
| ៦- លោក | ចង់ សណ្ឋាច់ | សមាជិក |
| ៧- លោក | ឆាយ រតនៈ | លេខាធិការ |

ប្រការ ២ : ក្រុមការងារបច្ចេកទេសនេះមានភារកិច្ច និងតួនាទីដូចខាងក្រោម:

- ធ្វើការចរចាលើផ្នែកបច្ចេកទេសជាមួយក្រុមហ៊ុនទាំងឡាយណាដែលមានបំណងទិញក្រុមហ៊ុនជាតិធានារ៉ាប់រងកម្ពុជា (កាមិនកូ) ដោយសហការជាមួយជំនាញការ ADB ប្រសិនបើមាន
- ផ្តល់អនុសាសន៍ជូនឯកឧត្តមប្រធានគណៈកម្មាធិការឯកជនភារ្យបនីយកម្ម
- ធ្វើរបាយការណ៍ជូនឯកឧត្តមទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
- ការងារចាំបាច់ផ្សេងទៀតក្នុងការងារធ្វើឯកជនភារ្យបនីយកម្ម

ប្រការ ៣ : ប្រធានក្រុមការងារមានសិទ្ធិអញ្ជើញសមាជិកក្រុមការងារប្រជុំតាមការចាំបាច់របស់ខ្លួន ។

ប្រការ ៤ : អគ្គលេខាធិការ នាយកខុទ្ទកាល័យ ប្រធាននាយកដ្ឋានបុគ្គលិក ប្រធាននាយកដ្ឋានឧស្សាហកម្ម ហិរញ្ញវត្ថុ និងអង្គភាពពាក់ព័ន្ធ ព្រមទាំងសាមីខ្លួនដូចមានក្នុងប្រការខាងលើ ត្រូវទទួលបន្ទុកអនុវត្តតាមប្រកាសនេះចាប់ពីថ្ងៃចុះហត្ថលេខានេះតទៅ ។



ឆាយ រតនៈ

កន្លែងទទួល

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- «ដើម្បីជូនជ្រាប»
- ឯកឧត្តមប្រធានគណៈកម្មាធិការឯកជនភារ្យបនីយកម្ម
- ដូចប្រការ ៣
- ឯកសារ-កាលប្បវត្តិ